



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۱۲/۱۹



روبنان خادم

ای جانانه!

راشه دا سندرہ واوره!

دا د زره نه پورته شوي
 دا په ژبه خوره شوي
 په نغمو مي رانگارلي
 ډيره ساده مي را پيلي
 داسي چا راته ويلي
 ستا په باب يي داسي كشلي
 ته د ځان ځني خفه يي
 د جهان ځني خفه يي
 د زمان ځني خفه يي
 د جانان ځني خفه يي
 راشه دا سندرہ واوره!

ته زما حجری ته راشه
 زه به ستا كاله ته درشم
 ته زما كره ميلمه شه
 زه به ستا كور كي ميلمه شم
 دواړه څنگ په څنگ به كيښينو
 ته زما د سر شمله شه
 زه به ستا د سر شمله شم
 ته غزل زه به مصره شم
 ته آهنگ زه به نغمه شم
 په خواړه افغانی رنگ کی
 ته شه ساز زه به پرده شم
 راشه دا سندرہ واوره!

په يوه آواز به دواړه
 د پامير په لوړو څوكو
 د واخان په ښكلو څوكو
 د خيبر په سردرو به
 د بولان په شا زلمو به

د پاڼو شميره: له 1 تر 4

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ maqalat@afghan-german.de

يادونه: دليكني د ليكنيزې بڼې پازوالي د ليكوال په غاړه ده ، هيله من يو خپله ليكنه له راليرولو مخكې په خپر و لولئ

دا يوه نارہ کړو غبرگه
دا يوه چغه کړو غبرگه
ای زما تاجکه وروره
ای زما ازبیکه وروره
ای زما هزاره وروره
ای زما ترکمنه وروره
راشه دا سندرہ واوره!

چا زما ځنی خفه کړي
چا له تا ځنی خفه کړم
ته چې برگ، برگ ماته گوري
زه چې برگ، برگ تا ته گورم
نه خو ته له ځان خبر يي
نه خو زه له ځان خبر يم
تا په شا باندې تپي څوک
ما هم شا باندې تپي څوک
تا له هم شا باسي وايي
ماله هم شاپاسي وايي
نه يي ته په سترگو گوري
نه يي زه په سترگو گورم
يو څو کسه دا ستا شاته
يو څو کسه زما شاته
فريبتو کي ځان راښايي
د شيطان په مينه پايي
راشه! دا سندرہ واوره!

يو څو کسه دعوا گير دي
ټول خرڅ شوي دي ځنډير دي
ستا مشري کا د ستا پير دي
زما مشري کا زما پير دي
بس همدا چې ماسره دي
او همدا چې تا سره دي
په ايران باندې خرڅ شوي
پاکستان باندې خرڅ شوي
څوک د ترکو په بازار کي
«اردوغان» باندې خرڅ شوي
زه او ته يو بي خبره
د خپل ځان نه بي خبره
د جهان نه بي خبره
د اسمان نه بي خبره
په مکان، مکان کي اوسو
د مکان نه بي خبره
راشه دا سندرہ واوره!

د پانچو شميره: له 2 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني دلیکنيزې بنې پازوالي د لیکوال په غاړه ده ، هيله من يو خپله لیکنه له رالیولو مخکي په څیر و لولئ

ستا ورمير كي د دوی لاس دی
ستا گريوان كي د دوی لاس دی
ستا په غاړه د دوی پري
زما په غاړه د دوی پري
ته لگيا يي په سندرو
زه لگيا يم په سندرو
ته د بل سندرې وايي
زه د بل سندرې وایم
ستا آواز يي بدرنگ کړی
زما آواز يي خچن کړی
تا وماته را بېر کړي
ما وتاته در بېر کړي
راشه دا سندرې واوره!

دا هغه داړه ماران دي
ټول له سره بناماران دي
د ډالرو غلامان دي
د کلدارو ترجمان دي
د تومن خړه د ايران دي
ته بی هم چپري خرڅ کړی
زه بی هم چپري خرڅ کړی
واک زما او ستا يي اخيستی
اختيار زما اوستا يي اخيستی
څوک د حورو په خوبو کي
څوک د دوزو په خوبو کي
څوک بېر سرونه گوره
بشکرو سرونه گوره
دا د خدای نه بی خبره
د اسلام او پیغمبره
فرق د ده او کفر څه دی؟
چي هم پری کوي د ستا سر
هم يي غوڅ کړلو زما سر
راشه دا سندرې واوره!

ته زما مرگ ته خوشحاله
زه د ستا مرگ ته خوشحاله
زه د ستا غم ته گډیږم
ته زما غم ته گډیږی
ته زما په وینو خاندي
زه د ستا په وینو خاندېم
ستا نه هم وینه بهیږي
زما نه هم وینه بهیږي
ستا ادې ده پوره شوي
زما ادې ده پوره شوي
ته دي هم توره راواخله

د پانېو شمیره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې دلېکنيزې بنې پازوالي د لیکوال په غاړه ده ، هيله من یو خپله لیکنه له رالیږلو مخکې په څیر و لولئ

زه به هم توره را واخلم
په يوه آواز به دواړه
لاس په لاس غاړه په غاړه
دا يوه نعره به سر كړو
په يو غږ به الله اكبر كړو
ته د هغو سرونه غوڅ كړه
زه د دوى سرونه غوڅ كړم
ته به هم له بلا خلاص شي
زه به هم له بلا خلاص شم
راشه دا سندره واوړه!

د دې ټول وطن وگړي
را ژوندي به كړو دا مري
لاس به يو تر بله وركړو
غږ به يو تر بله وركړو
دې جهان ته به بښكاره كړو
هر انسان ته به بښكاره كړو
دا وطن د افغانانو
دا يو كور دى زمريانو
د نفاق به تخم ورك كړو
د شقاق به تخم ورك كړو
يو بڼاغلى به ملت كړو
يو زلمى به ترى اوچت كړو
يو به دين يو به ايمان شى
بيا به بڼكلى افغانستان شى

سپټمبر ۹ / ۲۰۱۸

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلېکنې دلېکنیزې بڼې پازوالې د لیکوال په غاړه ده ، هيله من یو خپله لیکنه له رالیږلو مخکې په څیر و لولئ